



گورنر KATHY HOCHUL

فوری ریلیز کے لیے: 9/7/2023

گورنر HOCHUL کا پورے مڈ ہٹسن میں موسلا دھار بارش کے سبب سیلابی تباہ کاریوں سمیت دیگر جان لیوا اثرات کی وجہ سے اورنج کاؤنٹی میں ایمرجنسی صورت حال کا اعلان

اورنج کاؤنٹی میں آٹھ انچ بارش رپورٹ کی گئی ہے جس کے نتیجے میں بڑے پیمانے پر سیلاب، سڑکوں کی بندشیں اور جانی حفاظت کے دیگر اثرات واقع ہوئے ہیں

مڈ ہٹسن کے علاقے میں پانی سے بچاؤ کی پانچ فوری ٹیمیں اور ہائی ایکسل گاڑی سیلاب سے بچاؤ کی کوششوں میں معاونت کے لیے تعینات کی گئی ہے

ریاستی ہنگامی کارروائیوں کے مرکز اور آگ سے بچاؤ کی کارروائیوں کے ریاستی مرکز کو معاونت کی خاطر مقامی درخواستوں کا جواب دینے کے لیے فعال کر دیا گیا ہے

مزید متوقع موسلا دھار بارشوں اور سیلاب کے باعث نیو یارک کے باشندوں کو پیر کے روز تک مقامی موسم کی پیش گوئی کی نگرانی کرنی چاہیے

راکلینڈ، ویسٹ چیسٹر، اورنج، پٹنیم اور کلنٹن کاؤنٹیز میں سڑکوں کی بندش

گورنر Hochul نے آج اورنج کاؤنٹی کے لیے ایمرجنسی صورت حال کا اعلان کیا ہے، جہاں رپورٹ کردہ آٹھ انچ بارش کے نتیجے میں بڑے پیمانے پر سیلاب، متعدد سڑکوں کی بندش اور طوفان سے متعلق دیگر اثرات رونما ہوئے ہیں۔ گورنر Hochul کی ہدایت پر، ریاست نیو یارک کے ڈویژن برائے وطن کی سلامتی اور ایمرجنسی خدمات کے دفتر برائے ہنگامی انتظام کی جانب سے ریاستی ہنگامی کارروائیوں کا مرکز فعال بنا دیا گیا ہے اور یہ مدد کے سلسلے میں مقامی درخواستوں میں معاونت کے لیے تیار ہے۔ مڈ ہٹسن کے علاقے میں سیلاب سے بچاؤ کی کوششوں میں معاونت کے لیے اتوار کے روز DHSES کے دفتر برائے آگ کی روک تھام اور کنٹرول کی جانب سے پانی سے بچاؤ کی چار فوری ٹیمیں تعینات کی گئی ہیں جبکہ ریاستی پارکس کی جانب سے ایک اضافی ٹیم تعینات کی گئی ہے۔ DHSES کا فیلڈ عملہ اورنج کاؤنٹی کے ہنگامی کارروائیوں کے مرکز کے ساتھ بھی مل کر معاونت کے لیے مقامی درخواستی عمل میں سہولت پیدا کر رہا ہے۔

"میں اورنج کاؤنٹی میں ایمرجنسی صورت حال کا اعلان کر رہی ہوں، جس کی وجہ سے سیلابی تباہ کاریوں کے باعث جان لیوا حالات گزر رہے ہیں"، گورنر Hochul نے کہا۔ "ہم اس موسمی صورت حال میں ایک نازک موڑ پر پہنچ چکے ہیں، اور ایسے میں نیو یارک کے رہائشیوں کو ہوشیار رہنا ہو گا۔ یاد رکھیں: سیلاب میں ڈوبی سڑکوں کے استعمال سے گریز کریں، اپنی مقامی موسمی پیش گوئیوں کی نگرانی کریں اور اگر آپ کسی خطرے کے زون میں ہیں تو اس صورت میں انخلاء کا منصوبہ تیار رکھیں۔"

امدادی کارروائیوں سے مربوط رہنے کے لیے DHSES تمام متاثرہ کاؤنٹیز کے ساتھ مل کر کام کر رہا ہے۔ ریاستی روٹ W9 اور پبلیسیڈز انٹراسٹیٹ پارک وے پر مشتمل متعدد شاہراہوں پر شدید سیلاب اور مٹی کا بہاؤ جاری ہے۔

پیلیسیڈز پارک وے نارٹھ ہاؤنڈ ایگزٹ 14 سے لانگ ماؤنٹین ٹریفک سرکل تک بند ہے۔ اتوار کی شام سے، پٹیم، ڈچز، البانی، الستر اور اورنج کاؤنٹیز میں 12,000 سے زائد بار بجلی منقطع ہونے کی رپورٹ کی جا چکی ہے۔

رات 8 بجے سے بند ہونے والی سڑکوں میں درج ذیل شامل ہیں:

- راکلینڈ کاؤنٹی میں پیلیسیڈز انٹراسٹیٹ پارک وے اور U.S. روٹ W9
- ویسٹ چیسٹر کاؤنٹی میں U.S. روٹ 6
- اورنج کاؤنٹی میں U.S. روٹ W9، اسٹیٹ روٹ 218، اسٹیٹ روٹ 293، اسٹیٹ روٹ M17، اور اسٹیٹ روٹ 32
- پٹیم کاؤنٹی میں اسٹیٹ روٹ 403 اور اسٹیٹ روٹ 301
- کلنٹن کاؤنٹی میں اسٹیٹ روٹ 190

ریاست نیو یارک ڈویژن برائے وطن کی سلامتی اور ایمرجنسی خدمات کی کمشنر Jackie Bray نے کہا، "ہم اس شام مڈ ہڈسن کے علاقے میں آنے والے سیلاب کا نظم کرنے کے لیے شراکت دار ایجنسیوں اور مقامی حکومتوں کے ساتھ مل کر کام کر رہے ہیں۔ ہم گزشتہ کئی دن سے اس موسمی صورت حال کے لیے تیاری کر رہے ہیں اور پوری ہفتہ وار تعطیل کے دوران مقامی حکام کے ساتھ قریبی رابطے میں رہے ہیں۔ نیو یارک کے باشندوں کو چاہیئے کہ وہ سفر کرنے کی صورت میں اضافی احتیاط کریں اور خبردار رہیں۔"

ریاست نیو یارک کی پولیس کے قائم مقام سپرنٹنڈنٹ Steven A. Nigrelli نے کہا کہ، "ریاست نیو یارک کی پولیس ہڈسن ویلی کے علاقے کے اندر مصیبت میں گرفتار موٹر گاڑیاں چلانے والوں کی حفاظت کی خاطر اپنے ایجنسی اور تنفیذ قانون کے شراکت داروں کے ساتھ مل کر کام کر رہی ہے۔ ہم نے اضافی کارکنان اور وسائل تعینات کیے ہیں جن میں پانی سے بچاؤ کی فوری ٹیمیں شامل ہیں تاکہ سیلاب سے متاثرہ افراد کی مدد کی جا سکے۔ یہ ایک فعال ایمرجنسی صورت حال ہے، اور مزید آندھی طوفان متوقع ہیں۔ ہم موٹر گاڑیاں چلانے والوں کو تاکید کرتے ہیں کہ وہ اپنی حفاظت کی خاطر اس علاقے سے دور رہیں۔"

آج رات، اور رات بھر، ریاست بھر میں ہوندا باندی اور گرج چمک کے ساتھ آندھی طوفان متوقع ہیں۔ کل کے روز، دارالحکومتی علاقے، وسطی نیو یارک، لانگ آئی لینڈ، مڈ ہڈسن، موہاک ویلی، نیو یارک شہر، شمالی ملک اور جنوبی سلسلے کے علاقوں میں گرج چمک کے ساتھ آندھی طوفان کی پیشین گوئی کی گئی ہے، جبکہ فنگر لیکس کے علاقے میں ہوندا باندی کی پیشین گوئی کی گئی ہے۔ آہستہ چلنے والی آندھی طوفان کے باعث شدید بارش کا سلسلہ جاری رہنے کا امکان ہے جس کے باعث سیلابی تباہ کاریاں ہو سکتی ہیں جبکہ آج رات سے پیر تک معمولی سے معتدل نوعیت کے دریائی سیلاب کا اندیشہ ہے۔ ریاست کا زیادہ تر مشرقی حصہ آج رات اور کل شدید بارش کے درمیانے خطرے کی لپیٹ میں ہے۔ 2 سے 4 انچ کے درمیان اضافی بارش ہونے کا امکان ہے، جبکہ آج رات اور کل مقامی طور پر چھ انچ تک زیادہ مقدار میں بارش ہو سکتی ہے۔ ریاست کے زیادہ تر علاقوں میں سیلاب کا ممکنہ خطرہ موجود رہے گا۔

موسم کے متعلق خبرداریوں اور پیشین گوئیوں کی مکمل فہرست کے لیے، قومی محکمہ موسمیات کی ویب سائٹ <https://alerts.weather.gov> ملاحظہ کریں۔

نیو یارک کے شہریوں کی حوصلہ افزائی کی جاتی ہے کہ وہ alert.ny.gov پر موجود NY Alert کے لیے سبسکرائب کرتے ہوئے ہنگامی انتباہات کے لیے سائن اپ کریں، جو کہ آپ کے سیل فون یا کمپیوٹر پر اہم ہنگامی معلومات فراہم کرنے کی ایک مفت خدمت ہے۔

ریاستی ایجنسی کی تیاریاں

محکمہ ٹرانسپورٹیشن

محکمہ آمدورفت موسمی صورت حال کی نگرانی کر رہا ہے اور ریاست بھر میں دستیاب 3,470 سے زائد سپروائزرز اور آپریٹرز کے ساتھ امدادی کارروائیوں میں مشغول ہے۔ متعدد علاقوں میں موجود فیلڈ عملہ مکمل طور پر مصروف عمل ہے اور حسب ضرورت امدادی کارروائیاں کر رہا ہے۔ عملے کو کسی بھی قسم کے درکار امدادی جتھے کی

صورت میں تشکیل دیا جا سکتا ہے (سیلابی امداد، ملبہ ہٹانا، نقل و حمل، تیز دباؤ سے نکاسی بحال کرنا، گرے ہوئے درختوں کو کاٹ کر راستہ کھولنا، ٹریفک کے اشارے چلانا، وغیرہ۔)

ریاست بھر کے سازوسامان کے اعداد و شمار حسب ذیل ہیں:

- 1,425 بڑے ڈمپ ٹرکس
- 323 بڑے لوڈرز
- 79 ٹریک اور پہیوں والے کھدائی کرنے والے ایکسکویٹر
- 84 چپرز
- 19 گریڈرز
- سیور جیٹس والے 18 ویکيوم ٹرکس
- 15 ٹری کریو بکٹ ٹرکس

تھرووے اتھارٹی

تھرووے اتھارٹی 654 آپریٹرز اور سپروائزرز ریاست بھر میں ہواؤں یا سیلاب سے متعلقہ کسی بھی مسائل سے نمٹنے کے لیے تیار اور چھوٹے اور درمیانے سائز کے ایکسکویٹرز، پلو/ڈمپ ٹرکس، بڑے لوڈرز، قابل منتقلی VMS بورڈز، قابل منتقلی لائٹ ٹاورز، چھوٹے جنریٹرز، چھوٹے پمپس اور ساز و سامان کی نقل و حمل کے ٹریلرز کے علاوہ متبادل راستے دینے یا راستے بند کرنے کے لیے علامات والی تختیوں اور ٹریفک کنٹرول کے دیگر آلات سے لیس ہیں۔ تھرووے پر موٹر گاڑی چلانے والوں کو موسمی حالات سے آگاہ کرنے کے لیے مختلف پیغامات والے تختوں اور سوشل میڈیا کا استعمال کیا جاتا ہے۔

ریاست بھر کے سازوسامان کے اعداد و شمار حسب ذیل ہیں:

- 362 بڑے اور چھوٹے ڈمپ ٹرکس
- 59 لوڈرز
- 33 ٹریلرز
- 6 ویکيوم ٹرکس
- 12 ایکسکویٹرز
- 8 برش چپرز
- 100 چین والی آریاں
- 23 ہوائی ٹرکس
- 22 سکڈ اسٹیئر
- 83 قابل منتقلی جنریٹرز
- 67 قابل منتقلی روشنی والے یونٹس

تھرووے اتھارٹی موٹر گاڑیاں چلانے والوں کو اپنی [موبائل ایپ](#) ڈاؤن لوڈ کرنے کی ترغیب دیتی ہے جو کہ [iPhone](#) اور [Android](#) ڈیوائسز پر مفت ڈاؤن لوڈ کرنے کے لیے دستیاب ہے۔ یہ ایپ موٹر گاڑی چلانے والوں کو لائیو ٹریفک کیمروں تک براہ راست رسائی، ٹریفک کی حقیقی معلومات اور دوران سفر راستہ تلاش کرنے کی معاونت فراہم کرتی ہے۔ موٹر گاڑی چلانے والے [TRANSalert](#) ای میلز کے لیے بھی سائن اپ کر سکتے ہیں جو تھرووے پر ٹریفک کی تازہ ترین صورتحال فراہم کرتی ہیں، [Twitter](#) پر [ThruwayTraffic@](#) کو فالو کر سکتے ہیں اور تھرووے اور ریاست نیو یارک کی دیگر سڑکوں کے متعلق ٹریفک کی صورتحال دکھانے والا انٹرایکٹیو میپ دیکھنے کے لیے [thruway.ny.gov](#) ملاحظہ کر سکتے ہیں۔

ڈیپارٹمنٹ آف انوائرنمنٹل کنزرویشن

DEC ماحولیاتی تحفظاتی پولیس افسران، فاریسٹ رینجرز، عملہ برائے ہنگامی انتظام اور علاقائی عملہ چوکس کر دیئے گئے ہیں اور موسمی حالات کی نگرانی کر رہے ہیں۔ DEC کے اہلکار فعال طور پر علاقوں اور بنیادی ڈھانچے کا گشت کر رہے ہیں جس کے شدید بارش اور مقامی سیلاب سمیت— شدید موسم سے متاثر ہونے کا امکان ہے— اور گھروں، کاروباری اداروں، یا بنیادی ڈھانچے کی حفاظت کے لیے موسمی حالات کی شدت میں کمی لانے کی

ضرورت پڑنے کی صورت میں سیلاب سے نمٹنے کے آلات بشمول پمپس اور ریت کے تھیلوں کے لیے رابطہ کاری کرنے کے لیے ریاستی اور مقامی ایجنسیوں کے ساتھ مل کر کام کریں گے۔ تمام دستاب و سائل، بشمول پانی میں جان بچانے والی تیز رفتار ٹیمز کسی بھی ہنگامی صورتحال میں معاونت کے لیے متعین ہیں۔

پارکس، تفریح گاہوں اور تاریخی ورثہ کے تحفظ کا دفتر

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ پارک میں آنے والوں کو <https://parks.ny.gov> وزٹ کرنا چاہیئے، پارک کے اوقات، کھلنے اور بند ہونے کے حوالے سے تازہ ترین اپ ڈیٹس کے لیے مفت NY اسٹیٹ پارکس ایکسپلورر موبائل ایپ کو چیک کرنا چاہیئے یا اپنے مقامی دفتر برائے پارک کو کال کرنی چاہیئے۔

ڈیپارٹمنٹ آف پبلک سروس

نیو یارک کے گھریلو سہولیات فراہم کنندگان کے پاس تقریباً 5,500 کارکن موجود ہیں جو اس موقع کے لیے ریاست نیو یارک میں نقصان کی تشخیص، ردعمل، مرمت اور بحالی کی کوششوں میں شامل ہو سکتے ہیں۔ ایجنسی کا عملہ اس سارے عرصے کے دوران گھریلو سہولیات فراہم کنندگان کے کام پر نظر رکھے گا اور اس بات کو یقینی بنائے گا کہ فراہم کنندگان سب سے زیادہ متاثر علاقوں میں عملے کو موزوں طور پر منتقل کریں۔

نیویارک ریاستی پولیس

ریاستی پولیس نے متاثرہ علاقوں میں اضافی اہلکار تعینات کر رکھے ہیں۔ ریاستی پولیس کی تمام خصوصی مقصد کی گاڑیاں، بشمول فور وہیل ڈرائیو گاڑیاں اور یوٹیلٹی ٹاسک والی گاڑیاں بھی فوری امدادی کارروائیوں کے لیے تیار ہیں۔ موٹر گاڑیاں چلانے والوں کو چاہیئے کہ وہ متاثرہ علاقوں میں جانے سے گریز کریں۔ پبلسیٹی پارک وے نارٹھ ہاؤنڈ ایگزٹ 14 سے لانگ ماؤنٹین ٹریفک سرکل تک بند ہے۔

میٹروپولیٹن ٹرانسپورٹیشن اتھارٹی

میٹروپولیٹن ٹرانسپورٹیشن اتھارٹی کی جانب سے محفوظ، قابل اعتماد سروس کو یقینی بنانے کے لیے موسمی حالات کی کڑی نگرانی کی جا رہی ہے۔ MTA کے ملازمین موسم سے متعلق تمام معاملات کا مقابلہ کرنے اور راستوں پر گرنے والے درختوں کو ہٹانے کے لیے ہمہ وقت تیار ہوں گے۔ صارفین کی حوصلہ افزائی کی جاتی ہے کہ وہ تازہ ترین سروس اپ ڈیٹس کے لیے new.mta.info چیک کریں۔ صارفین کو چاہیئے کہ ٹیکسٹ یا ای میل کے ذریعے فوری سروس الرٹس کے لیے بھی سائن اپ کریں۔ یہ الرٹس MTA کی ان ایپس کے ذریعے بھی دستیاب ہیں: MYmta اور TrainTime۔

پورٹ اتھارٹی

پورٹ اتھارٹی موسمی حالات پر نظر رکھے ہوئے ہے۔ رفتار کی پابندیاں پلوں کے ساتھ ساتھ چوراہوں سے آنے اور جانے والی سڑکوں پر بھی لاگو ہو سکتی ہیں۔ پورٹ اتھارٹی کی سہولیات پر سفر کرنے والے مسافروں کی حوصلہ افزائی کی جاتی ہے کہ وہ تاخیر اور منسوخیوں کے بارے میں تازہ ترین معلومات کے لیے براہ راست آمدورفت فراہم کنندگان اور ایئر لائنز سے رابطہ کریں۔

پورٹ اتھارٹی کے سہولتی مراکز کے بارے میں تازہ ترین معلومات کے لیے، براہ کرم سوشل میڈیا چیک کریں، [PA الرٹس](#) کے لیے سائن اپ کریں یا PA کی کوئی سی موبائل ایپ ڈاؤن لوڈ کریں، بشمول [RidePATH](#)، جو [PATH](#) سروس کے لیے ریئل ٹائم اپ ڈیٹس اور الرٹس فراہم کرتی ہے۔

شدید موسم میں بحفاظت رہنے کے گر

آفت زدہ حالت میں اشیاء صرف

آفت زدہ حالات کے نمٹنے کی اشیاء کو قابل رسائی رکھیں، بشمول:

- فلیش لائٹ اور اضافی بیٹریاں
- بیٹری سے چلنے والا ریڈیو اور اضافی بیٹریاں

- ابتدائی طبی امداد اور رہنما کتابچہ
- ہنگامی صورتحال کے لیے کھانا اور پانی
- بجلی کے بغیر چلنے والا کین اوپنر
- ضروری ادویات
- چیک بک، نقد رقم، کریڈٹ کارڈز، ATM کارڈز

اچانک سیلاب

- سیلاب زدہ سڑک پر کبھی گاڑی چلانے کی کوشش نہ کریں۔ واپس مڑ جائیں اور دوسری سمت میں چل پڑیں۔
- اگر آپ کی گاڑی میں آپ کے آس پاس پانی تیزی سے بڑھنے لگے تو گاڑی سے فوراً اتر جائیں۔
- تیز بہاؤ والے پانی کی طاقت کو کبھی بھی کمتر نہ سمجھیں۔ تیز بہاؤ والا دو فٹ گہرا پانی آپ کی گاڑی کو بہا لے جائے گا اور دو میل فی گھنٹہ کی رفتار سے چلتا پانی گاڑیوں کو سڑک یا پُل پر سے بہا کر لے جا سکتا ہے۔

آسمانی بجلی

- 30-30 کے اصول پر عمل کریں: اگر آپ کو بجلی کی چمک دکھائی دینے اور اس کی گرج سنائی دینے کے درمیان وقفہ 30 سیکنڈ یا اس سے کم ہو تو اس کا مطلب ہے کہ آسمانی بجلی اتنی قریب ہے کہ آپ کو اپنی زد میں لے لے۔ فوری طور پر محفوظ جگہ پر چلے جائیں۔ آسمانی بجلی کی آخری چمک کے بعد اپنی محفوظ پناہ گاہ سے نکلنے سے پہلے 30 منٹ تک انتظار کریں۔
- آسمانی بجلی سب سے اونچی چیز پر گرتی ہے۔ اگر آپ ارد گرد کے درختوں سے اونچی جگہ پر ہیں تو جلدی سے ان سے نیچے ہو جائیں اور اگر آپ کسی کھلی جگہ پر ہیں تو پنچوں کے بل بیٹھ جائیں۔
- اگر آپ کسی محفوظ پناہ گاہ تک نہیں جا سکتے تو درختوں سے دور رہیں۔ اگر کوئی محفوظ پناہ گاہ نہ ہو تو کھلی جگہ پر پنچوں کے بل بیٹھ جائیں اور کسی درخت سے اس کی لمبائی سے دوگنا فاصلہ رکھیں۔

طوفانی بگولے

- اگر آپ کہیں باہر ہوں اور طوفانی بگولوں کی تنبیہ جاری ہو جائے، تو فوری طور پر پناہ ڈھونڈیں۔ اگر آس پاس کوئی پناہ نہ ہو، تو اپنے ہاتھوں سے سر کو ڈھانپتے ہوئے کسی گڑھے یا نچلی جگہ پر سیدھے لیٹ جائیں۔
- اگر گھر میں یا کسی چھوٹی عمارت میں ہیں، تو تہ خانے میں چلے جائیں یا عمارت کی سب سے نچلی منزل پر کسی اندرونی کمرے میں چلے جائیں۔ کھڑکیوں سے دور رہیں۔ الماریاں، بیت الخلاء اور دیگر اندرونی کمرے بہترین تحفظ فراہم کرتے ہیں۔ کسی مضبوط چیز کے نیچے گھس جائیں یا اپنے آپ کو گدے سے ڈھانپ لیں۔
- اگر سکول، ہسپتال، یا خریداری مرکز میں ہیں، تو پہلے سے مقرر کردہ پناہ میں چلے جائیں۔ بڑے کھلے علاقوں اور کھڑکیوں سے دور رہیں۔ اپنی کار سے باہر نہ نکلیں۔
- اگر اونچی عمارت میں ہیں تو، کسی اندرونی چھوٹے کمرے یا دالان میں یا ممکنہ ترین نچلی منزل پر چلے جائیں۔ لفٹ کا استعمال نہ کریں۔ اس کے بجائے سیڑھیاں استعمال کریں۔

ذاتی تیاریوں اور شدید موسم میں محفوظ رہنے کے طریقے کے بارے میں مزید معلومات کے لیے، ملاحظہ کریں:

<https://www.dhss.ny.gov/safety-and-prevention>

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418